

इति कथयति रामे चन्द्रतुल्यानने च प्रविरलतरतारं व्योम जज्ञे तदानीम् ॥

अरुणाकिरणरक्ता दिग्बभौ चैव पूर्वा कुसुमरसविमुक्तं वस्त्रमाकुण्ठितेव ॥ २३ ॥

इत्यार्षे श्रीमद्रामायणे वाल्मीकीये आदिकाव्ये उत्तरकाण्डे एकोनषष्टितमः सर्गः ॥ ५९ ॥

॥ अथाधिकपाठसर्गप्रारम्भः ॥

प्रक्षिप्तेषु प्रथमः सर्गः ॥ १ ॥

वसिष्ठादिभिर्मन्त्रिश्रेष्ठैश्चसह प्रभातेसभांप्रविष्टेनरामेण लक्ष्मणंप्रति कार्यार्थिसमाह्वानचोदना ॥ १ ॥ लक्ष्मणेन द्वारदेश-
वर्तिनःकार्यार्थिनः रामानुमत्याऽन्तःप्रवेशनम् ॥ २ ॥

ततः प्रभाते विमले कृत्वा पौर्वाह्निकीं क्रियाम् ॥ धर्मासनगतो राजा रामो राजीवलोचनः ॥ १ ॥

राजधर्मानवेक्षन्वै ब्राह्मणैर्नैगमैः सह ॥ पुरोधसा वसिष्ठेन ऋषिणा कश्यपेन च ॥ २ ॥

मन्त्रिभिर्व्यवहारज्ञैस्तथाऽन्यैर्धर्मपारगैः ॥ नीतिज्ञैरथ सभ्यैश्च राजभिः सा समावृता ॥ ३ ॥

सभा यथा महेन्द्रस्य यमस्य वरुणस्य च ॥ शुशुभे राजसिंहस्य रामस्याक्लिष्टकर्मणः ॥ ४ ॥

अथ रामोऽब्रवीत्तत्र लक्ष्मणं शुभलक्षणम् ॥ निर्गच्छ त्वं महाबाहो सुमित्रानन्दवर्धन ॥

कार्यार्थिनश्च सौमित्रे व्याहर्तुं त्वमुपक्रम ॥ ५ ॥

रामस्य भाषितं श्रुत्वा लक्ष्मणः शुभलक्षणः ॥ द्वारदेशमुपागम्य कार्यिणश्चाह्वयत्स्वयम् ॥ ६ ॥

न कश्चिद्ब्रवीत्तत्र मम कार्यमिहाद्य वै ॥ नाधयो व्याधयश्चैव रामे राज्यं प्रशासति ॥ ७ ॥

पक्वसस्या वसुमती सर्वौषधिसमन्विता ॥ न बालो भ्रियते तत्र न युवा नच मध्यमः ॥ ८ ॥

धर्मेण शासितं सर्वं न च बाधा विधीयते ॥ दृश्यते न च कार्यार्थी रामे राज्यं प्रशासति ॥ ९ ॥

लक्ष्मणः प्राञ्जलिर्भूत्वा रामायैवं न्यवेदयत् ॥ १० ॥

अथ रामः प्रसन्नात्मा सौमित्रिमिदमब्रवीत् ॥ भूय एव तु गच्छ त्वं कार्यिणः प्रविचारय ॥ ११ ॥

सम्यक्प्रणीतया नीत्या नाधर्मो विद्यते क्वचित् ॥ तस्माद्राजभयात्सर्वे रक्षन्तीव परस्परम् ॥ १२ ॥

बाणा इव मया मुक्ता इह रक्षन्ति मे प्रजाः ॥ तथापि त्वं महाबाहो प्रजा रक्षस्व तत्परः ॥ १३ ॥

कारः कृत्यमेषामस्तीति कारिणः । कार्यपेक्षिण चित्ते श्रीमद्रामायणभूषणे मणिमुकुटाख्याने उत्तर-
इत्यर्थः ॥ २२—२३ ॥ इति श्रीगोविन्दराजविर- काण्डव्याख्याने एकोनषष्टितमः सर्गः ॥ ५९ ॥

ति० विमुक्तं युक्तं ॥ २३ ॥ इत्येकोनषष्टितमःसर्गः ॥ ५९ ॥

स० यद्यपि तीर्थकतकाद्यस्पृष्टमिति नागोजिमहेनप्रक्षिप्तमित्यक्तं गृध्रोलूकाद्याख्यानां । तथापि वीथीपाथसांनिपथगानिविष्टानां
यथासेव्यतातथैतस्यापीति वा बहुकोशेषु दर्शनेनैतत्प्रक्षेपविषयेनागोजिमहत्स्यभ्रमसंभवेन वाल्मीकिवाक्यलाद्वा व्याख्यास्यते ।
धर्मासनं यत्रोपविश्यानयो नयोग्यः कर्तुं तादृशन्यायासनंगतोरामः । 'धर्मः पुण्ये च न्याये च' इति विश्वः ॥ १ ॥ अवेक्षन्
अवेक्षमाणः । नैगमैः वेदज्ञैः निकटवर्तिपुटभेदनस्थैरिति वा ॥ २ ॥ राजभिः अवान्तरैः ॥ ३ ॥ उपक्रम प्रारभस्व ॥ ५ ॥
कार्यिणः कार्यार्थिनः ॥ ६ ॥ इहाद्य ममकार्यमस्तीति न कश्चिद्ब्रवीत् । सर्वस्यापिसिद्धार्थत्वादिति भावः ॥ ७ ॥ मध्यमः
न भ्रियते ॥ ८ ॥ एवं कार्यार्थिनैति न्यवेदयत् ॥ १० ॥ परस्परं रक्षन्ति यथानभवेदधर्मस्तथा अन्ततोगलाराजकोपोभवेदि-
ति भयात् ॥ १२ ॥ मयामुक्ता बाणायथालोकानवन्ति ॥ १३ ॥

एवमुक्तस्तु सौमित्रिर्निर्जगाम नृपालयात् ॥ अपश्यद्वारदेशे वै श्वानं तावदवस्थितम् ॥ १४ ॥
 तमेव वीक्षमाणं वै विक्रोशन्तं मुहुर्मुहुः ॥ दृष्ट्वाऽथ लक्ष्मणस्तं वै पप्रच्छाथ स वीर्यवान् ॥ १५ ॥
 किं ते कार्यं महाभाग ब्रूहि विस्रब्धमानसः ॥ लक्ष्मणस्य वचः श्रुत्वा सारमेयोऽभ्यभाषत ॥ १६ ॥
 सर्वभूतशरण्याय रामायारुहिकर्मणे ॥ भयेष्वभयदात्रे च तस्मै वक्तुं समुत्सहे ॥ १७ ॥
 एतच्छ्रुत्वा तु वचनं सारमेयस्य लक्ष्मणः ॥ राघवाय तदाख्यातुं प्रविवेशालयं शुभम् ॥ १८ ॥
 निवेद्य रामस्य पुनर्निर्जगाम नृपालयात् ॥ वक्तव्यं यदि ते किञ्चित्त्वं ब्रूहि नृपाय वै ॥
 लक्ष्मणस्य वचः श्रुत्वा सारमेयोऽभ्यभाषत ॥ १९ ॥
 देवागारे नृपागारे द्विजवेश्मसु वै तथा ॥ वह्निः शतक्रतुश्चैव सूर्यो वायुश्च तिष्ठति ॥ २० ॥
 नात्र योग्यास्तु सौमित्रे योनीनामधमा वयम् ॥ प्रवेष्टुं नात्र शक्ष्यामो धर्मो विग्रहवाच्यपः ॥ २१ ॥
 सत्यवादी रणपटुः सर्वभूतहिते रतः ॥ षाड्गुण्यस्य पदं वेत्ति नीतिकर्ता स राघवः ॥ २२ ॥
 सर्वज्ञः सर्वदर्शी च रामो रमयतांवरः ॥ २३ ॥
 स सोमः स च मृत्युश्च स यमो धनदस्तथा ॥ वह्निः शतक्रतुश्चैव सूर्यो वै वरुणस्तथा ॥ २४ ॥
 तस्य त्वं ब्रूहि सौमित्रे प्रजापालः स राघवः ॥ अनाज्ञप्तस्तु सौमित्रे प्रवेष्टुं नेच्छयाम्यहम् ॥ २५ ॥
 आनुशंस्यान्महाभागः प्रविवेश महाद्युतिः ॥ नृपालयं प्रविश्याथ लक्ष्मणो वाक्यमब्रवीत् ॥ २६ ॥
 श्रूयतां मम विज्ञाप्यं कौसल्यानन्दवर्धन ॥ यन्मयोक्तं महाबाहो तव शासनजं विभो ॥
 श्वा वै ते तिष्ठते द्वारि कार्यार्थां समुपागतः ॥ २७ ॥
 लक्ष्मणस्य वचः श्रुत्वा रामो वचनमब्रवीत् ॥ संप्रवेशय वै क्षिप्रं कार्यार्थां योत्र तिष्ठति ॥ २८ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अधिकपाठे प्रथमः सर्गः ॥ १ ॥

प्रक्षिप्तेषु द्वितीयः सर्गः ॥ २ ॥

श्रीरामेण कार्यनिवेदनंचोदितेनशुना तंप्रत्यनपराधेपि निजमूर्धनि सर्वार्थैस्सिद्धनामकभिष्णुकृतदण्डप्रहारनिवेदनम् ॥ १ ॥
 रामेण निजदूतानीतंयतिंप्रति सारमेयशिरस्ताडनहेतुप्रश्नः ॥ २ ॥ भिक्षुणा तंप्रति धुधातुरतयाकुद्धेनस्वेन रथ्यास्थितेदूरा-
 नपसारिणिसारमेये दण्डप्रहरणाङ्गीकरणपूर्वकं स्वस्यसमुचितशिक्षाप्राथना ॥ ३ ॥ वसिष्ठादिभिःसह शिक्षाविचारपरेसति
 रामे तंप्रतिशुना तस्यकालञ्जरपुरेदेवालये कुलपतित्वेऽभिषेचनरूपशिक्षाविधानोक्तिः ॥ ४ ॥ रामेण भिक्षोः कुलपतित्वेऽ
 भिषेचनपूर्वकं गजस्कंधारोपणेनकालञ्जरप्रापणम् ॥ ५ ॥ शिक्षार्हेभिक्षौ वरदानविस्मितामात्यादीन्प्रति शुना रामचोदनया
 स्वस्यसारमेयत्वप्राप्तेर्जन्मान्तरीयस्वीयकुलपतित्वहेतुकत्वोक्तिः ॥ ६ ॥

श्रुत्वा रामस्य वचनं लक्ष्मणस्त्वरितस्तदा ॥ श्वानमाहूय मतिमान्राघवाय न्यवेदयत् ॥ १ ॥
 दृष्ट्वा समागतं श्वानं रामो वचनमब्रवीत् ॥ विवक्षितार्थं मे ब्रूहि सारमेय न ते भयम् ॥ २ ॥

श्वानं अपश्यत् ॥ १४ ॥ वीक्षमाणं स्वविचारकर्तारं ॥ १५ ॥ विस्रब्धमानसः विश्वस्तमनाः ॥ १६ ॥ भयेषु तत्साधनेषु
 आयातेषु अभयदात्रे ॥ १७ ॥ तत्त्वं यथार्थं । तत् त्वं ब्रूहीतिवा ॥ १९ ॥ देवागारे देवालये ॥ २० ॥ अत्रप्रवेष्टुंनयोग्याः ।
 तत्रहेतुः योनीनामधमाः नीचाः । धर्मैव विग्रहवान् शरीरभृत् ॥ २१ ॥ सर्वज्ञः सामान्यतः । सर्वदर्शी विशेषज्ञः ॥ २३ ॥
 इच्छयामि इच्छामि ॥ २५ ॥ आनुशंस्यात् दीनानुकंपित्वात् ॥ २६ ॥ तवशासनजं वह्निःकेपिकार्यिणःसन्तिकिविचारयत्ये-
 तदनन्तरं ॥ मयोक्तं कोपिकार्यार्थावर्ततेचेदायालिति ॥ २७ ॥ योवाकोवा अवश्यंक्षिप्रमन्तःप्रवेशय ॥ २८ ॥ इति
 सत्यधर्मतीर्थार्थे प्रक्षिप्तसर्गव्याख्यानप्रथमःसर्गः ॥ १ ॥

आहूय आकारयित्वा । आगतंन्यवेदयत् ॥ १ ॥ तेभयं नविद्यते । नते यस्मिन्कस्मिंश्चित् नते नप्रेजने तद्विषये अभय-
 [पा०] १ ड. च. छ. झ. ञ. सर्वसलहितेरतः. २ ड. रुद्रोवै.

अथापश्यत तत्रस्थं रामं श्वा भिन्नमस्तकः ॥ [ततो दृष्ट्वा स राजानं सारमेयोऽब्रवीद्वचः ॥ ३ ॥
 राजैव कर्ता भूतानां राजा चैव विनाशकः ॥] राजा सुप्तेषु जागर्ति राजा पालयति प्रजाः ॥ ४ ॥
 राजा कर्ता च गोप्ता च सर्वस्य जगतः पिता ॥ राजा कालो युगं चैव राजा सर्वमिदं जगत् ॥ ५ ॥
 नीत्या सुनीतया राजा धर्मं रक्षति रक्षिता ॥ यदा न पालयेद्राजा क्षिप्रं नश्यन्ति वै प्रजाः ॥ ६ ॥
 धारणाद्धर्म इत्याहुर्धर्मेण विधृताः प्रजाः ॥ यस्माद्धारयते सर्वं त्रैलोक्यं सचराचरम् ॥ ७ ॥
 धारणाद्धि द्विषां चैव धर्मेणारञ्जयन्प्रजाः ॥ तस्माद्धारणमित्युक्तं स धर्म इति निश्चयः ॥ ८ ॥
 एष राजन्परो धर्मः फलवान्प्रेत्य राघव ॥ न हि धर्माद्भवेत्किंचिद्दुष्प्रापमिति मे मतिः ॥ ९ ॥
 दानं दया सतां पूजा व्यवहारेषु चार्जवम् ॥ एष राम परो धर्मो रक्षणात्प्रेत्य चेह च ॥ १० ॥
 त्वं प्रमाणं प्रमाणानामसि राघव सुव्रत ॥ विदितश्चैव ते धर्मः सद्भिराचरितस्तु वै ॥ ११ ॥
 धर्माणां त्वं परं धाम गुणानां सागरोपमः ॥ अज्ञानाच्च मया राजन्नुक्तस्त्वं राजसत्तम ॥
 प्रसादयामि शिरसा न त्वं क्रोद्धुमिहार्हसि ॥ १२ ॥
 शुनकस्य वचः श्रुत्वा राघवो वाक्यमब्रवीत् ॥ किं ते कार्यं करोम्यद्य ब्रूहि विस्रब्ध माचिरम् ॥ १३ ॥
 रामस्य वचनं श्रुत्वा सारमेयोऽब्रवीदिदम् ॥ धर्मेण राष्ट्रं विन्देत धर्मेणैवानुपालयेत् ॥ १४ ॥
 धर्माच्छरण्यतां याति राजा सर्वभयापहः ॥ इदं विज्ञाय यत्कृत्यं श्रूयतां मम राघव ॥ १५ ॥
 भिक्षुः सर्वार्थसिद्धश्च ब्राह्मणावसथे वसन् ॥ तेन दत्तः प्रहारो मे निष्कारणमनागसः ॥ १६ ॥
 एतच्छ्रुत्वा तु रामेण द्वास्थः संप्रेषितस्तदा ॥ आनीतश्च द्विजस्तेन सर्वसिद्धार्थकोविदः ॥ १७ ॥
 अथ द्विजवरस्तत्र रामं दृष्ट्वा महाद्युतिः ॥ किं ते कार्यं मया राम तद्ब्रूहि त्वं ममानघ ॥ १८ ॥
 एवमुक्तस्तु विप्रेण रामो-वचनमब्रवीत् ॥ त्वया दत्तः प्रहारोऽयं सारमेयस्य वै द्विज ॥
 किं तवापकृतं विप्र दण्डेनाभिहतो यतः ॥ १९ ॥
 क्रोधः प्राणहरः शत्रुः क्रोधो मित्रमुखो रिपुः ॥ क्रोधो ह्यसिर्महातीक्ष्णः सर्वं क्रोधोपकर्षति ॥ २० ॥
 तपते यजते चैव यच्च दानं प्रयच्छति ॥ क्रोधेन वै संहरति तस्मात्क्रोधं विसर्जयेत् ॥ २१ ॥
 इन्द्रियाणां प्रदुष्टानां हयानामिव धावताम् ॥ कुर्वीत धृत्या सारथ्यं संहृत्येन्द्रियगोचरम् ॥ २२ ॥
 मनसा कर्मणा वाचा चक्षुषा च समाचरेत् ॥ श्रेयो लोकस्य चरतो न द्वेष्टि न च लिप्यते ॥ २३ ॥

मितिवा ॥ २ ॥ तत्रस्थं सुप्तुपेतिसमासः ॥ ३ ॥ सुप्तेषुजनेपुराजा जागर्ति । सर्पत्सर्पादितोयथाव्यथानस्यात्तथा जागर्ति ।
 प्रजाःपालयति पोषयति ॥ ४ ॥ सुनीतया सम्यक्प्रजांप्रतिनीतया तत्समाननादिविषयतयाप्रापितया नीत्या राजनीत्या ।
 रक्षिता धर्मरक्षति सएवराजा ॥ ६ ॥ धारणाद्धर्मइत्याहुःश्रुतिस्मृतयः । किंकर्मकंतदित्यतआह—धर्मेणविधृताःप्रजाइति
 ॥ ७ ॥ धर्मात्किंचिद्दुष्प्रापनेतिमेमतिः ॥ ९ ॥ किंलक्षणःसइत्यतआह—दानमिति । आर्जवं अकौटिल्यं ॥ १० ॥ प्रमाणानां
 प्रमाणं साक्षिरूपः । ते त्वया ॥ ११ ॥ धर्माणां त्वंपरंधाम मुख्याश्रयः । गुणानांसागरोपमः तैःसमुद्रसमः ॥ धर्मोऽवश्यंराज-
 सुवर्तितव्यः । सचैतादृशइत्यङ्गप्रतीवसुङ्गप्रतिवचनंचाज्ञानात् ॥ एतदागोगमयितव्यमितित्वांशिरसाप्रसादयामि । इह मह्यं
 ॥ १२ ॥ विस्रब्ध विश्वस्तहेश्च ॥ १३ ॥ क्षमापनानन्तरमपिपुनर्धर्मेणेत्यादिवचनं जातिचापलात्स्वाभिप्रेतप्रभवनौत्सुक्याति-
 शयवशाद्वा पुनर्वचनं ॥ १४ ॥ ब्राह्मणावसथे ब्राह्मणगेहे वसन् सर्वार्थसिद्धः नान्ना । भिक्षुः संन्यासी । यस्तेन अनागसः
 कदापिकमपिनापराध्यतः । पूर्वनकृतमागोस्तुकृतमिदानीमित्यतआह—निष्कारणमिति ॥ १६ ॥ नान्नासर्वसिद्धार्थश्चासौको-
 विदश्च ॥ १७ ॥ प्रहारइतिसामान्यतउक्तंविशदयति—दण्डेनेति ॥ १९ ॥ मित्रमुखः मित्रवदृश्यमानः ॥ २० ॥ तपते तपति ।
 हरति हारयति ॥ २१ ॥ दुष्टानामतएवधावतांहयानामिवेन्द्रियाणां । सारथ्यंकुर्वीत । कथमिन्द्रियगोचरंविषयंसंहृत्यप्रत्याहारं
 कुर्वीतेत्यर्थः ॥ २२ ॥ मनसाकर्मणावाचाचक्षुषाचलोकस्यश्रेयःसमाचरेत् । एवंचरतः चरन्तंकोपिनद्वेष्टि । स्वयंचपापादिनान

न तत्कुर्यादसिस्तीक्ष्णः सर्वो वा व्याहृतस्तथा ॥ अरिर्वा नित्यसंकुद्धो यथाऽऽत्मा दुरनुष्ठितः ॥२४॥
 विनीतविनयस्यापि प्रकृतिर्न विधीयते ॥ प्रकृतिं गूहमानस्य निश्चये प्रकृतिर्भुवम् ॥ २५ ॥
 एवमुक्तः स विप्रो वै रामेणाक्लिष्टकर्मणा ॥ द्विजः सर्वार्थसिद्धस्तु अब्रवीद्रामसन्निधौ ॥ २६ ॥
 मया दत्तः प्रहारोऽयं क्रोधेनाविष्टचेतसा ॥ भिक्षार्थमटमानेन काले विगतभैक्षके ॥ २७ ॥
 रथ्यास्थितः स्वयं श्वा वै गच्छ गच्छेति भाषितः ॥ अथ स्वैरेण गच्छंस्तु रथ्यान्ते विषमं स्थितः २८
 क्रोधेन क्षुधयाऽऽविष्टस्तदा दत्तोऽस्य राघव ॥ प्रहारो राजराजेन्द्र शशि मामपराधिनम् ॥
 त्वया शस्तस्य राजेन्द्र नास्ति मे नरकाद्भयम् ॥ २९ ॥
 अथ रामेण संपृष्टाः सर्वे एव सभासदः ॥ किं कार्यमस्य वै ब्रूत दण्डो वै कोऽनु पात्यताम् ॥
 सम्यक्प्रणिहिते दण्डे प्रजा भवति रक्षिता ॥ ३० ॥
 भृग्वङ्गिरसकुत्साद्या वसिष्ठश्च सकाश्यपः ॥ धर्मपालकमुख्याश्च सचिवा नैगमास्तथा ॥
 एते चान्ये च बहवः पण्डितास्तत्र संगताः ॥ ३१ ॥
 अवध्यो ब्राह्मणो दण्डैरिति शास्त्रविदो विदुः ॥ ब्रुवते राघवं सर्वे राजधर्मेषु निष्ठिताः ॥ ३२ ॥
 अथ ते मुनयः सर्वे राममेवाब्रुवंस्तदा ॥ ३३ ॥
 राजा शास्ता हि सर्वस्य त्वं विशेषेण राघव ॥ त्रैलोक्यस्य भवाश्छास्ता देवो विष्णुः सनातनः ३४
 एवमुक्ते तु तैः सर्वैः श्वा वै वचनमब्रवीत् ॥ ३५ ॥
 यदि तुष्टोसि मे राम यदि देयो वरो मम ॥ प्रतिज्ञातं त्वया वीर किं करोमीति विश्रुतम् ॥ ३६ ॥
 प्रयच्छ ब्राह्मणस्यास्य कौलपत्यं धैराधर ॥ कौलचरे महाराज कौलपत्यं प्रदीयताम् ॥ ३७ ॥
 एतच्छ्रुत्वा तु रामेण कौलपत्येऽभिषेचितः ॥ प्रययौ ब्राह्मणो हृष्टो गजस्कन्धेन सोर्चितः ॥ ३८ ॥
 अथ ते रामसचिवाः स्मयमाना वचोऽब्रुवन् ॥ वरोऽयं दत्त एतस्य नायं शापो महाद्युते ॥ ३९ ॥
 एवमुक्तस्तु सचिवै रामो वचनमब्रवीत् ॥ न यूयं नीतितच्चज्ञाः श्वा वै जानाति कारणम् ॥ ४० ॥
 अथ पृष्टस्तु रामेण सारमेयोऽब्रवीदिदम् ॥ अहं कुलपतिस्तत्र आसं शिष्टान्नभोजनः ॥ ४१ ॥

लिप्यते । यद्वा चरतोलोकस्यजङ्गमस्यश्रेयःसमाचरेत् । एवंवर्तमानःकमपिनद्वेष्टि नलिप्यतेच ॥ २३ ॥ दुरनुष्ठितः दुरनुष्ठानवान् ।
 आत्मा मनःयथाऽनिष्टं कुर्यात् तथासर्पादयोनेत्यर्थः ॥२४॥ विनीतविनयस्य गतविनयस्यापिपुंसःप्रकृतिःनविधीयतेविधातुमशक्या
 स्वभावस्यानपायादितिभावः । प्रकृतिस्वभावं । गूहमानस्य आच्छादयतः । निश्चये निर्णयकालेश्रुवंप्रकृतिरेवस्पष्टाभवति ।
 वेपथारिवदौपाधिकसर्वविलोपेपिनापैतिप्रकृतिरितिभावः ॥ २५ ॥ अयंप्रहारोमयादत्तः । अयमित्यनेन शिरस्फोटच्योतत्क्षतजले-
 नप्रात्यक्षिकलमभिप्रैति । अटमानेन अटता । विगतभैक्षके भिक्षाणांसंबोभैक्षं । अचित्तेतिठगपवादेन'भिक्षादिभ्योऽण्'इत्यनेनाण् ॥
 तदेव भैक्षकं विगतं भैक्षकंयस्यसतस्मिन् ॥ २७ ॥ गच्छगच्छेतिमयाभाषितः । स्वैरेण स्वेच्छानुसृत्या । गच्छन्
 रथ्यान्तेवीथीप्रान्तभागे । विषमः वक्तयामन्मार्गप्रतिबन्धकतयास्थितः ॥ २८ ॥ क्रोधेन भिक्षानुपलब्धिजेन । एवमपराधि-
 नंमांशाधि । ब्राह्मणशिक्षाक्षयंमयाकर्तुंयोग्येतिनमतिःकार्या । तयैवमेहितमित्यभिहितीकरोति—त्वयेति । अनेनममेयंहननमतिर्न
 प्रकृतिःकोपपराधीनतयैवतवशासनेनान्यथयितुंशक्येति सूचितंभवति । नरकाद्भयंनास्ति । अत्रैवशिक्षायाजातत्वादितिभावः
 ॥ २९ ॥ दण्डत्वंनिश्चितप्रकारंपृच्छति—कोन्विति ॥ ३० ॥ अङ्गिरशब्दपर्यायोङ्गिरसशब्दः ॥ ३१ ॥ शास्त्रविद्वदितिबहु-
 वचनेनानेकविकेसंमतिमाह । सर्वे राजधर्मज्ञाः ब्रुवते अब्रुवन् ॥ ३२ ॥ राममेव अव्यवधानेन ॥ ३३ ॥ सर्वस्य स्वराज्य-
 गतस्य । विशेषेणेत्युक्तंविचरितुमाह—त्रैलोक्यस्येत्यादिना ॥ तत्रनिमित्तमाह—देवोविष्णुरिति ॥ ३४ ॥ यदितुष्टोसि यदिवरो
 मममह्यंदेयः हेवीर लयाप्रतिज्ञातंकिं करोमीति । नैकान्ते जातेयंप्रतिज्ञेत्याह । विश्रुतं प्रसिद्धं ॥ ३६ ॥ अस्यब्राह्मणस्यकौलपत्यं
 देवागाराधिपत्यं । प्रयच्छ प्रदेहि । कालजरे देशविशेषे ॥ ३७ ॥ गजस्कन्धेनप्रययौ ॥ ३८ ॥ पृष्टः किमर्थमत्यर्थमेतत्कुल-
 पतिलमर्थितंलयात्वंवदत्युक्तः । सारमेयोऽब्रवीत् । तत्र कालजरे ॥ ४१ ॥

[पा०] १ झ. विषमः. २ ड. च. छ. झ. ज. नराधिप. ३ च. छ. झ. ज. कालजरे.

देवद्विजातिपूजायां दासीदासेषु राघव ॥ संविभागी शुभरतिर्देवद्रव्यस्य रक्षिता ॥ ४२ ॥
 विनीतः शीलसंपन्नः सर्वसत्त्वहिते रतः ॥ सोहं प्राप्त इमां घोराभवस्थामधर्मां गतिम् ॥ ४३ ॥
 एवं क्रोधान्वितो विप्रस्त्यक्तधर्माऽहिते रतः ॥ क्रुद्धो नृशंसः परुष अविद्वांश्चाप्यधार्मिकः ॥ ४४ ॥
 कुलानि पातयत्येव सप्त सप्त च राघव ॥ तस्मात्सर्वास्त्रवस्थासु कौलपत्यं न कारयेत् ॥ ४५ ॥
 यमिच्छेन्नरकं नेतुं सपुत्रपशुबान्धवम् ॥ देवेष्वधिष्ठितं कुर्याद्गोषु च ब्राह्मणेषु च ॥ ४६ ॥
 ब्रह्मस्वं देवताद्रव्यं स्त्रीणां बालधनं च यत् ॥ दत्तं हरति यो भूय इष्टैः सह विनश्यति ॥ ४७ ॥
 ब्राह्मणद्रव्यमादत्ते देवानां चैव राघव ॥ सद्यः पतति घोरे वै नरके वीचिसंज्ञिते ॥ ४८ ॥
 मनसाऽपि हि देवस्वं ब्रह्मस्वं च हरेत्तु यः ॥ निरयान्निरयं चैव पतत्येव नराधमः ॥ ४९ ॥
 तच्छ्रुत्वा वचनं रामो विस्मयोत्फुल्ललोचनः ॥ श्वाऽप्यगच्छन्महातेजा यत एवागतस्ततः ॥ ५० ॥
 मनस्वी पूर्वजात्या स जातिमात्रोपदूषितः ॥ वाराणस्यां महाभागः प्रायं चोपविवेश ह ॥ ५१ ॥
 इत्यार्षे श्रीमद्रामायणे वाल्मीकीये आदिकाव्ये उत्तरकाण्डे अधिकपाठे द्वितीयः सर्गः ॥ २ ॥

प्रक्षिप्तेषु तृतीयः सर्गः ॥ ३ ॥

गृध्रोल्लाख्यानम् ॥ १ ॥

अथ तस्मिन्वनोद्देशे रम्ये पादपशोभिते ॥ नदीकीर्णे गिरिवरे कोकिलानेककूजिते ॥ १ ॥
 सिंहव्याघ्रसमाकीर्णे नानाद्विजगणावृते ॥ गृध्रोल्लोकौ प्रवसतो बहुवर्षगणानपि ॥ २ ॥
 अथोल्लोकस्य भवनं गृध्रः पापविनिश्चयः ॥ ममेदमिति कृत्वाऽसौ कलहं तेन चाकरोत् ॥ ३ ॥
 राजा सर्वस्य लोकस्य रामो राजीवलोचनः ॥ तं प्रपद्यावहे शीघ्रं यस्यैतद्भवनं भवेत् ॥ ४ ॥
 इति कृत्वा मतिं तौ तु निश्चयार्थं सुनिश्चिताम् ॥ गृध्रोल्लोकौ प्रपद्येतां कोपाविष्टौ ह्यमर्षितौ ॥ ५ ॥
 रामं प्रपद्य तौ शीघ्रं कलिव्याकुलचेतसौ ॥ तौ परस्परविद्वेषात्स्पृशतश्चरणौ तदा ॥ ६ ॥
 अथ दृष्ट्वा नरेन्द्रं तं गृध्रो वचनमब्रवीत् ॥ सुराणामसुराणां च प्रधानस्त्वं मतो मम ॥ ७ ॥
 बृहस्पतेश्च शुक्राच्च विशिष्टोसि महाद्युते ॥ परावरज्ञो भूतानां कान्त्या चन्द्र इवापरः ॥ ८ ॥
 दुर्निरीक्ष्यो यथा सूर्यो हिमवांश्चैव गौरवे ॥ सागरश्चासि गाम्भीर्ये लोकपालो यमो ह्यसि ॥ ९ ॥
 क्षान्त्या धरण्या तुल्योसि शीघ्रस्त्वे ह्यनिलोपमः ॥ गुरुस्त्वं सर्वसंपन्नः कीर्तियुक्तश्च राघव ॥ १० ॥

संविभागी विभज्यदायी ॥ ४२ ॥ इमामवस्थां अधर्मांगतिं प्राप्तः ॥ ४३ ॥ सप्तसप्तचकुलानिपातयति ॥ ४५ ॥ सपुत्रपशुबान्धवयंनरकनेतुमिच्छेत् तं देवेष्वधिष्ठितं कुर्यात् । गोब्राह्मणेषु चाधिष्ठितं कुर्यात् ॥ ४६ ॥ स्त्रीणां द्रव्यमिति । देवताद्रव्यमित्यत आकृष्टमन्वेति । शब्दानुशासनमित्यस्मादेकदेशोत्कीर्तनेन केतेशब्दाइति यथा ॥ दत्तं देवनिवेदनार्थं ॥ ४७ ॥ वीचिसंज्ञके वीचिरितिसंज्ञायस्यतस्मिन् ॥ ४८ ॥ निरयात् नरकात् निरयं नरकान्तरं ॥ ४९ ॥ जातिमात्रोपदूषितः जातिमात्रेणैवोपदूषितः ननुदोषैः । कुतइत्यतआह—मनस्वीति । वाराणस्यां महाभागःश्वा प्रायसुपविवेश ॥ ५१ ॥ इतिप्रक्षिप्तसर्गव्याख्याने सत्यधर्मतीर्थार्थेद्वितीयःसर्गः ॥ २ ॥

कोकिलानेके अनेककोकिलाः तैःकूजिते ॥ १ ॥ प्रवसतः वसतः ॥ २ ॥ तेन उल्लेकेन ॥ ३ ॥ अमर्षितौ परस्परासहिष्णु ॥ ५ ॥ कलिः कलहः ॥ ६ ॥ मतः संमतः ॥ ७ ॥ विशिष्टः श्रेष्ठः ॥ ८ ॥ गाम्भीर्यसागरः तत्समः ॥ ९ ॥ शीघ्रत्वे लरित-

[पा०] १ क्ष. ठ. वीचिसंज्ञके. २ क्ष. ज. सागरश्चैव.

अमर्षी दुर्जयो जेता सर्वास्त्रविधिपारगः ॥ शृणुष्व मम वै राम विज्ञाप्यं नरपुङ्गव ॥ ११ ॥
 ममालयं पूर्वकृतं बाहुवीर्येण राघव ॥ उलूको हरते राजंस्तत्र त्वं त्रातुमर्हसि ॥ १२ ॥
 एवमुक्ते तु गृध्रेण उलूको वाक्यमब्रवीत् ॥ १३ ॥
 सोमाच्छतक्रतोः सूर्याद्धनदाद्वा यमात्तथा ॥ जायते वै नृपो राम किञ्चिद्भवति मानुषः ॥
 त्वं तु सर्वमयो देवो नारायण इवापरः ॥ १४ ॥
 या च ते सौम्यता राजन्सम्यक्प्रणिहिता विभो ॥ समं चरसि चान्विष्य तेन सोमांशको भवान् ॥ १५ ॥
 क्रोधे दण्डे प्रजानाथ दाने पापभयापहः ॥ दाता हर्तासि गोप्तासि तेनेन्द्र इव नो भवान् ॥ १६ ॥
 अधृष्यः सर्वभूतेषु तेजसा चानलोपमः ॥ अभीक्ष्णं तपसे लोकांस्तेन भास्करसन्निभः ॥ १७ ॥
 साक्षाद्वित्तेशतुल्योसि अथवा धनदाधिकः ॥ वित्तेशस्यैव पद्मा श्रीर्नित्यं ते राजसत्तम ॥ १८ ॥
 धनदस्य तु कोपेन धनदस्तेन नो भवान् ॥ समः सर्वेषु भूतेषु स्थावरेषु चरेषु च ॥ १९ ॥
 शत्रौ मित्रे च ते दृष्टिः समतां याति राघव ॥ धर्मेण शासनं नित्यं व्यवहारे विधिक्रमात् ॥ २० ॥
 यस्य कृष्यसि वै राम तस्य मृत्युर्विधावति ॥ गीयसे तेन वै राम यम इत्यतिविक्रमः ॥ २१ ॥
 यश्चैव मानुषो भावो भवतो नृपसत्तम ॥ आनृशंस्यपरो राजा सत्त्वेषु क्षमयाऽन्वितः ॥ २२ ॥
 दुर्बलस्य त्वनाथस्य राजा भवति वै बलम् ॥ अचक्षुषोत्तमं चक्षुरगतेः स गतिर्भवान् ॥ २३ ॥
 अस्माकमपि नाथस्त्वं श्रूयतां मम धार्मिक ॥ ममालयप्रविष्टस्तु गृध्रो मां बाधते नृप ॥
 त्वं हि देव मनुष्येषु शास्ता वै नरपुङ्गवः ॥ २४ ॥
 एतच्छ्रुत्वा तु वै रामः सचिवानाह्वयत्स्वयम् ॥ २५ ॥
 धृष्टिर्जयन्तो विजयः सिद्धार्थो राष्ट्रवर्धनः ॥ अशोको धर्मपालश्च सचिवः सुमहाबलः ॥ २६ ॥
 एते रामस्य सचिवा राज्ञो दशरथस्य च ॥ नीतियुक्ता महात्मानः सर्वशास्त्रविशारदाः ॥
 प्रीतिमन्तः कुलीनाश्च नये मन्त्रे च कोविदाः ॥ २७ ॥
 तानाहूय स धर्मात्मा पुष्पकादवतीर्य च ॥ गृध्रोऽलूकविवादं तं पृच्छति स्म रघूत्तमः ॥ २८ ॥
 कति वर्षाणि वै गृध्र तवेदं निलयं कृतम् ॥ एतन्मे कारणं ब्रूहि यदि जानासि तत्त्वतः ॥ २९ ॥

गतो ॥ १० ॥ प्रकृतमनुसरति । विज्ञाप्यंशृणुष्वेति ॥ ११ ॥ पूर्वकृतं । हरते हरति ॥ १२ ॥ सर्वमयः सर्वप्रधानः ॥ १४ ॥
 या ते सौम्यता शान्तता सम्यक्प्रणिहिता स्थिता । तयासमंचरसीतिसोमांशकः ॥ १५ ॥ क्रोधे रोषकरणे । दण्डे शिक्षार्थं ।
 पापभयापहः पापभयोभयनाशकः । तेनकारणेन ॥ १६ ॥ तपसे तपसि ॥ १७ ॥ वित्तेशतुल्यः कुबेरसदृशः ॥ स्वोत्प्रेक्षितं
 स्वयमेवप्रतिक्षिपति—अथवेति । कुतआधिक्यमित्यतआह—वित्तेशस्येति । पद्मा रमा । यथानिल्यावियुक्तात्वया तथा श्रीः
 संपदपि । ते त्वया । त्वदधीनावा । वित्तेशस्येति । धनदस्यकोपेन । ‘ अर्केचन्मधुविन्द्रेतकिमर्थपर्वतंत्रजेत् ’ इत्युक्तेः भूमावे-
 वभवान्धनदइतिदूरस्थेकुबेरेरोषेणनोस्माभिःकृतइतिभावः । धनदस्योपरिकोपेनेतिवा ॥ १८—१९ ॥ समतां तत्रतत्रतत्त्वेन
 तत्त्वेन नत्वेकरूपेण । नित्यंधर्मेणशासनं तन्मार्गप्रवर्तनं । व्यवहारेविधिक्रमात् तत्तदाश्रमवर्णाशुपदिष्टविध्यनुसारात् ॥ २० ॥
 यस्य यं । कृष्यसि कर्षयसि तस्यतं मृत्युर्विधावति । तेनकारणेनयमइतिगीयसे । तत्कार्यकारिवादितीभावः ॥ २१ ॥ सत्त्वेषु
 प्राणिषु । आनृशंस्यपरइतिभवतोऽयंमानुषोभावः । ननुकर्मायत्तः । कृष्णापारवश्येनराजतयाधरणावतरणमितिभावः ॥ २२ ॥
 दुर्बलस्य राजाबलं । अचक्षुषः चक्षुरहितस्य चक्षुः तत्स्थानीयः । सन्धिरार्षः । अत्तममितिवा पदं । अदित्याश्चर्याथकमव्ययं ।
 अत्याश्चर्यावहमित्यर्थः । अगतेः गतिहीनस्य । गतिर्गतिदः ॥ २३ ॥ जगन्नाथत्वादस्माकंतरिश्रामपितृवनाथः । ममालयं भुज-
 बलाजितं देवमनुष्येषुशास्ता । हेदेवेतिवा ॥ २४ ॥ तन्नामेवतेपरंपरागताइत्यप्याह—धृष्टिर्नित्यादिना ॥ २६ ॥ पुष्पकाद्वि-
 मानादवतीर्य पृच्छतिस्म मन्त्रिसंनिधौ ॥ २८ ॥ इदंनिलयं कृतं । लिङ्गव्यत्ययआर्षोवा तस्मात्तत्रत्वाद्वा । इदंनिलयं अयंनिल-

[पा०] १ ह्यसीति क. पाठेदृश्यते. २ क. रामजातिषु. ३ ड. च. छ. झ. ज. सुमन्त्रश्चमहा. ४ ड. च. छ. झ. ज.
 हीमन्तश्चकुलीनाश्च.

एतच्छ्रुत्वा तु वै गृध्रो भाषते राघवं स तम् ॥ ३० ॥

इयं वसुमती राम मनुष्यैः परितो यदा ॥ उत्थितैरावृता सर्वा तदाप्रभृति मे गृहम् ॥ ३१ ॥

उलूकश्चात्रवीद्रामं पादपैरुपशोभिता ॥ यदेयं पृथिवी राजंस्तदाप्रभृति मे गृहम् ॥ ३२ ॥

एतच्छ्रुत्वा तु रामो वै सभासद् उवाच ह ॥ ३३ ॥

न सा सभा यत्र न सन्ति वृद्धा न ते वृद्धा ये न वदन्ति धर्मम् ॥

नामौ धर्मो यत्र न सत्यमस्ति न तत्सत्यं यच्छलेनानुविद्धम् ॥ ३४ ॥

ये तु सभ्याः सदा ज्ञात्वा तूष्णीं ध्यायन्त आसते ॥ यथाप्राप्तं न ब्रुवते ते सर्वेऽनृतवादिनः ॥ ३५ ॥

जानन्न वाऽब्रवीत्प्रश्नान्कामात्क्रोधाद्भयात्तथा ॥ सहस्रं वारुणान्पाशानात्मनि प्रतिमुञ्चति ॥ ३६ ॥

तेषां संवत्सरे पूर्णे पाश एकः प्रमुच्यते ॥ तस्मात्सत्येन वक्तव्यं जानता सत्यमञ्जसा ॥ ३७ ॥

एतच्छ्रुत्वा तु सचिवा राममेवाब्रुवंस्तदा ॥ उलूकः शोभते राजन्न तु गृध्रो महामते ॥ ३८ ॥

त्वं प्रमाणं महाराज राजा हि परमा गतिः ॥ राजमूलाः प्रजाः सर्वा राजा धर्मः सनातनः ॥ ३९ ॥

शास्ता नृणां नृपो येषां ते न गच्छन्ति दुर्गतिम् ॥ वैवस्वतेन मुक्तास्तु भवन्ति पुरुषोत्तमाः ॥ ४० ॥

सचिवानां वचः श्रुत्वा रामो वचनमब्रवीत् ॥ श्रूयतामभिधास्यामि पुराणे यदुदाहृतम् ॥ ४१ ॥

द्यौः सचन्द्रार्कनक्षत्रा सपर्वतमहावना ॥ सलिलार्णवसंपूर्णं त्रैलोक्यं सचराचरम् ॥

एक एव तदा ह्यासीद्युक्तो मेरुरिवापरः ॥ ४२ ॥

पुरा भूः सह लक्ष्म्या च विष्णोर्जठरमाविशत् ॥ तां निगृह्य महातेजाः प्रविश्य सलिलार्णवम् ॥

सुष्वाप देवो भूतात्मा बहून्वर्षगणानपि ॥ ४३ ॥

विष्णौ सुप्ते तदा ब्रह्मा विवेश जठरं ततः ॥ ४४ ॥

रुद्रस्रोतं तु तं ज्ञात्वा महायोगी समाविशत् ॥ नाभ्यां विष्णोः समुत्पन्ने पद्मे हेमविभूषिते ॥ ४५ ॥

स तु निर्गम्य वै ब्रह्मा योगी भूत्वा महाप्रभुः ॥ सिंस्रुः पृथिवीं वायुं पर्वतान्समहीरुहान् ॥ ४६ ॥

तदन्तरे प्रजाः सर्वाः समनुष्यसरीसृपाः ॥ जरायुजोण्डजाः सर्वाः ससर्ज स महातपाः ॥ ४७ ॥

ततः श्रोत्रमलोत्पन्नः कैटभो मधुना सह ॥ दानवौ तौ महावीर्यौ घोररूपौ दुरासदौ ॥ ४८ ॥

दृष्ट्वा प्रजापतिं तत्र क्रोधाविष्टौ बभूवतुः ॥ वेगेन महता तत्र स्वयंभुवमधावताम् ॥ ४९ ॥

दृष्ट्वा स्वयंभुवा मुक्तो रावो वै विकृतस्तदा ॥ तेन शब्देन संग्राप्तौ दानवौ हरिणा सह ॥ ५० ॥

अथ चक्रप्रहारेण सूदितौ मधुकैटभौ ॥ मेदसा प्लाविता सर्वा पृथिवी च समन्ततः ॥ ५१ ॥

योयस्मिस्तस्यलंकृतमितिवा ॥ २९ ॥ सगृध्रः ॥ ३० ॥ परितउत्थितैःसर्वैरावृतावसुमती । तदाप्रभृति तदारभ्य । मेगृहमित्य-
ब्रवीत् ॥ ३१ ॥ तदाप्रभृत्येतद्दिनपर्यन्तमेगृहमित्युलूकोऽब्रवीत् ॥ ३२ ॥ येधर्मनवदन्ति नतेवृद्धाभवन्ति । वयोप्रयोजक-
मितिभावः । सत्यंभूतहितंप्रोक्तमितिसत्यंयत्रनास्ति सधर्मो नभवति । धर्मःकर्तव्यइतिनिलीनोविप्रोबोधनीयः । छलेनानुविद्धं
सव्याजं नसत्यं ॥ ३४ ॥ ज्ञापिध्यायन्तस्तूष्णीमासते । यथाप्राप्तंयत्कवक्तव्यत्वेनप्राप्तकालमपिनब्रुवते ते अवादिनोप्यनृत-
वादिनः मिथ्याकथकफलभाजः ॥ ३५ ॥ प्रश्नानुत्तरयितुंजानन्नपिकामाद्भव्यलोभात् । क्रोधादेकस्मिन् । भयात् द्वितीयः
क्रिंतनुयादितिभीतेः । वारुणान् तत्संबन्धिनःपाशान् । सहस्रं तत्संख्यान् । आत्मनि स्वस्मिन् । स्वयंमुञ्चति स्वयमेवात्मानंपाश-
बद्धं करोति ॥ ३६ ॥ संवत्सरे एकस्मिन् पूर्णे तेषांसहस्रसंख्याकपाशानामध्येएकःपाशःप्रमुच्यते ॥ ३७ ॥ उलूकःशोभते यथार्थ-
भाषिलानविच्छविरितिभावः ॥ ३८ ॥ निष्कर्षस्यदुष्करलाज्जटितिकथमुक्तमित्यन्ततोगलात्स्वमेवनिर्णायकइत्याहुरित्याह-
स्वमिति । सनातनोधर्मोराजा तत्प्रवर्तकइत्यर्थः ॥ ३९ ॥ दुर्गतिं ते नगच्छन्ति । वैवस्वतेनमुक्ताः यमत्यक्ताः ॥ ४० ॥ लक्ष्म्या
सहभूः भूदेवी । अर्णवशब्दोरुहः ॥ ४३ ॥ रुद्रस्रोतं निरुद्धमार्गं ॥ ४५ ॥ निर्गम्य निस्सृत्य ॥ ४६ ॥ श्रोत्रमलोत्पन्नः मलेनत-
त्कालसृष्टेन ॥ ४८ ॥ प्रजापतिं विधि ॥ ४९ ॥ रावोध्वनिः मुक्तःकृतः । भीतिमतेव । सह मिलित्वा ॥ ५० ॥ मेदसा तद्देह-

भूयो विशोधिता तेन हरिणा लोकधारिणा ॥ शुद्धां वै मेदिनीं तां तु वृक्षैः सर्वामपूरयत् ॥
 औषध्यः सर्वसस्यानि निष्पद्यन्त पृथग्विधाः ॥ ५२ ॥
 मेदोगन्धात्तु धरणी मेदिनीत्यभिसंज्ञिता ॥ तस्मान्न गृध्रस्य गृहमुलूकस्येति मे मतिः ॥ ५३ ॥
 तस्माद्गृध्रस्तु दण्ड्यो वै पापो हर्ता परालयम् ॥ पीडां करोति पापात्मा दुर्विनीतो महानयम् ॥ ५४ ॥
 अथाशरीरिणी वाणी अन्तरिक्षात्प्रबोधिनी ॥ मा वधी राम गृध्रं तं पूर्वदग्धं तपोबलात् ॥ ५५ ॥
 काले गौतमदग्धोऽयं प्रजानाथो धनेश्वरः ॥ ब्रह्मदत्तस्तु नाश्रैष शूरः सत्यव्रतः शुचिः ॥ ५६ ॥
 गृहं त्वस्यागतो विप्रो भोजनं प्रत्यमार्गत ॥ साग्रं वर्षशतं चैव भोक्तव्यं नृपसत्तम ॥ ५७ ॥
 ब्रह्मदत्तः स वै तस्य पाद्यमर्घ्यं स्वयं नृपः ॥ हार्दं चैवाकरोत्तस्य भोजनार्थं महाद्युतेः ॥
 मांसमस्याभवत्तत्र आहारे तु महात्मनः ॥ ५८ ॥
 अथ क्रुद्धेन मुनिना शापो दत्तोस्य दारुणः ॥ गृध्रस्त्वं भव वै राजन्मामैनं ह्यथ सोब्रवीत् ॥ ५९ ॥
 [प्रसादं कुरु धर्मज्ञ अज्ञानान्मे महाव्रत ॥ शापस्यान्तं महाभाग क्रियतां वै ममानघ ॥ ६० ॥
 तदज्ञानकृतं मत्वा राजानं मुनिरब्रवीत् ॥ ६१ ॥]
 उत्पत्स्यति कुले राज्ञां रामो नाम महायशाः ॥ इक्ष्वाकूणां महाभागो राजा राजीवलोचनः ॥
 तेन स्पृष्टो विपापस्त्वं भविता नरपुङ्गवः ॥ ६२ ॥
 स्पृष्टो रामेण तच्छ्रुत्वा नरेन्द्रः पृथिवीपतिः ॥ गृध्रत्वं त्यक्तवान्राजा दिव्यगन्धानुलेपनः ॥
 पुरुषो दिव्यरूपोऽभूदुवाचेदं च राघवम् ॥ ६३ ॥
 साधु राघव धर्मज्ञ त्वत्प्रसादादहं विभो ॥ विमुक्तो नरकाद्द्वोराच्छापस्यान्तः कृतस्त्वया ॥ ६४ ॥
 इत्यार्षे श्रीमद्रामायणे वाल्मीकीये आदिकाण्डे अधिकपाठे तृतीयः सर्गः ॥ ३ ॥

षष्टितमः सर्गः ॥ ६० ॥

कदाचन भद्रासनमलंकुर्वाणे रामभद्रे सुमन्त्रेणतंप्रति च्यवनमुखसुनिगणस्य तद्विदक्षयाद्वारदेशावस्थाननिवेदनम् ॥ १ ॥
 रामेण स्वचोदनयासुमन्त्रप्रवेशितानां सुनीनां सत्कारपूर्वकं तान्प्रति तत्कार्यकरणप्रतिज्ञानपूर्वकं कार्यप्रश्नः ॥ २ ॥ सुनिभिस्त-
 प्प्रतिज्ञामात्राज्जिज्ञासुनिष्पत्तिनिर्धारणेन हर्षाद्रामप्रशंसनम् ॥ ३ ॥
 तयोः संवदतोरेवं रामलक्ष्मणयोस्तदा ॥ वासन्तिकी निशा प्राप्ता न शीता न च घमदा ॥ १ ॥

तयोरित्यादि ॥ वासन्तिकी वसन्ते भवा । एवं प्रतिदिवसं संवदतोर्धर्मसंवाद् कुर्वतोः । तत्पूर्वं प्रजा-

प्रभवेन ॥ ५१ ॥ निष्पद्यन्तनिष्पादिताः । पृथग्विधाः नानाभूताः ॥ ५२ ॥ मेदोगन्धात् मेदसोगन्धात् । प्राग्धरणी मेदसं-
 बन्धान्मेदिनीतिनामवती ॥ तस्माद्गृध्रस्यगृहं न । ' मनुष्यैरुत्थितैर्यदा । तदाप्रभृतिमेगृह' मितिगृध्रवचनेन 'पादपैरुपशोभिता ।
 यदेतृपृथिवीरामतदाप्रभृतिमेगृह' इत्युलूकवचनेनचगृध्रतोपिपूर्वतत्रोलूकनिकेतनमिति तस्मात्पूर्वापर्यायगृध्रगृहमितिमेमतिः
 ॥ ५३ ॥ परालयं उलूकालयं । महान्दुर्विनीतः । महत्त्वयोग्यतया दुर्विनीतावन्वेति ॥ ५४ ॥ प्रबोधिनी रामज्ञानजननीव ।
 तपोबलात् तापसतपोबलात् । पूर्वदग्धं दग्धपूर्वं । तपोबलात् दुर्योनिनिर्गमकत्वदर्शनसाधनतपोबलादितिवा ॥ ५५ ॥ ब्रह्म-
 दत्तइतिनाम्नाविश्रुतः । प्रजानाथो राजा । कालगौतमो विप्रः । तेनकुपितेनदग्धः ॥ ५६ ॥ अमार्गत विचचार । साग्रं समग्रं
 ॥ ५७ ॥ हार्दं अभिप्रेतं । मांसं दैवेच्छयापतितं ॥ ५८ ॥ हेराजंस्त्वंगृध्रोभव । अथशापप्रदानानन्तरं । सराजा एनंमुनिं
 मामेत्यब्रवीत् ॥ ५९ ॥ मे मयाअज्ञानादेतत्कृतं अतःप्रसादंकुर्वित्यब्रवीत् ॥ ६० ॥ अज्ञानकृतं मनःपूर्वमकृतं ॥ ६१ ॥ राज्ञां
 अंशुमद्गंध्यानां । तेन रामेण ॥ ६२ ॥ नरकात् हीनजातेः ॥ ६४ ॥ इतिप्रक्षिप्तसर्गव्याख्यानेसत्यधर्मतीर्थीयेतृतीयःसर्गः ॥ ३ ॥

ति० एवंसंवदतोः प्रतिदिवसं धर्मसंवाद् कुर्वतोः । तत्पूर्वंप्रजारक्षणं कुर्वतो रिति यावत् ॥ ६० ॥ शीतान शीतमस्या अस्तीति

[पा०] १ क. गृहमस्यागतो विप्रो भोजनं प्रतिगौतमः. २ इदमर्धत्रयं ड. च. छ. झ. ञ. पाठेषु दृश्यते.